

**जिल्हा परिषदेतील वर्ग-३ व वर्ग-४ च्या  
उमेदवारांसाठी तयार करण्यात आलेल्या निवड  
यादीतील उमेदवारांना नियुक्त्या देण्याबाबत.**

महाराष्ट्र शासन  
ग्रामविकास व जलसंधारण विभाग  
शासन परिपत्रक क्रमांक एपिटी-२००६/ प्र.क्र.४१२/ आस्था-८  
मंत्रालय, मुंबई ४०० ०३२, दिनांक - १७ मार्च, २००७

**शासन परिपत्रक :-**

जिल्हा परिषदेतील वर्ग-३ व वर्ग-४ ची रिक्त पदे भरताना विहित निवड प्रक्रियेद्वारे उमेदवारांची निवड करण्यात येते. व त्या अनुषंगाने निवडयादी तयार करण्यात येते. आपणांस सूचित करण्यात येते की, निवडयादी तयार करताना जितकी रिक्त पदे विचारात घेण्यात आली आहेत, तेवढ्याच पदांवरील नियुक्तीसाठी सदर निवड यादीतील उमेदवारांचा विचार करण्यात यावा.

२. निवडयादी तयार करताना जी पदे विचारात घेण्यात आली होती, त्या पदांवर निवडयादीतील गुणानुक्रमानुसार उमेदवारांची शिफारस केल्यानंतर काही उमेदवारांनी नियुक्त्या न स्विकारल्यास, हजर न झाल्यास किंवा इतर कारणांमुळे शासनाकडून नियुक्त्या नाकारल्यास केवळ सदर रिक्त पदांवर गुणानुक्रमानुसार निवडयादीतील अन्य उमेदवारांचा निवडयादीच्या विधीग्राह्यतेच्या अधीन राहून नियुक्तीसाठी विचार करावा.

३. निवड प्रक्रिया पूर्ण झाल्यानंतर अधिक रिक्त पदे एद्यादया संवर्गात निर्माण झाल्यास नव्याने निर्माण झालेल्या रिक्त पदांसाठी नव्याने निवडप्रक्रिया राबविण्यात यावी. पूर्वीच्या निवडयादीतील उमेदवारांचा नवीन रिक्त पदांसाठी विचार करण्यात येऊ नये.

४. हे परिपत्रक सामान्य प्रशासन विभागाच्या अनौपचारिक संदर्भ क्र. २१४/१३ अ दि.१३/१२/२००६ अन्वये त्यांच्या सहमतीने निर्गमित करण्यात येत असून महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक क्र. २००७०३१७१६२६३३००१ असा आहे.



( प्रकाश हिलेकर )  
उपसचिव, महाराष्ट्र शासन

प्रत,

१. विभागीय आयुक्त, (सर्व)
२. मुख्य कार्यकारी अधिकारी, जिल्हा परिषद, (सर्व)
३. निवडनस्ती.